



MINUTI

LAQGHA TAL-KUNSILL LOKALI FLORIANA

IS-SEBÀ LEGISLATURA

LAQGHA NUMRU 61

14 ta' Marzu 2019

Il-Kunsill Lokali Floriana Itaq' fl-Uffiċċju Amministrattiv tiegħu li jinsab fl-indirizz 15 Pjazza Emanuel S Tonna, il-Floriana, fil-5.00 ta' wara nofsinhar.

PREŻENTI :-

Is-Sinjorina Davina Sammut Hili	(DSH)	Sindku
Is-Sur Vince Borg	(VB)	V/Sindku
Is-Sur James A Ellul	(JAE)	Kunsillier
Is-Sur Albert Demarco	(AD)	Kunsillier
Is-Sur Anthony Grech Sant	(AGS)	Kunsillier

SKUŻAT:- 0

UFFIĊJAL PREŻENTI :-

M' Lourdes Lautier Segretarju Eżekuttiv

MINUTI

Is-Sindku DSH ppresediet il-laqgħa.

61.1 QARI TAL-ITTRI TA' APOLOGIJI

61.1.1 Ma kienex hemm ittri t' apologija.

Is-Sindku DSH infurmat lill-membri preżenti li l-Kunsillier Adkien ser jittardja minħabba sitwazzjoni ta' saħħa fil-familja.

61.2 KUNSIDERAZZJONI U APPROVAZZJONI TAL-MINUTI

61.2.1 Tressqu l-minuti tal-laqgħa miżmuma fit-8 ta' Frar 2019 (59 -7L) li kienu ġew iċċirkolati minn qabel.

61.2.1.1 Il- Viċi Sindku VB ppropona l-approvazzjoni tal-minuti issekondat mill-Kunsillier JAE.

61.2.1.2 Ittieħed vot bir-riżultat ikun: Favur : 5(DSH, VB,JAE, AD u AGS)

Kontra: 0

Astensjonijiet: 0

61.2.2 Tressqu l-minuti tal-Laqgħa Straordinarja miżmuma fl-14 ta' Frar 2019 (58 – 7L) li kienu ġew iċċirkolati minn qabel.

61.2.2.1 Il- Viċi Sindku VB ppropona l-approvazzjoni tal-minuti issekondat mill-Kunsillier AGS.

61.2.2.2 Ittieħed vot bir-riżultat ikun: Favur : 4(DSH, VB, AD, AGS)

Kontra: 0

Astensjonijiet: JAE peress li ma kienx attenda din il-laqgħa.

61.3 KOMUNIKAZZJONI MIS-SINDKU

61.3.1 **Development Planning Fund – Awtorità tal-Ippjanar**

Saret preżentazzjoni mill-Awtorita' tal-Ippjanar dwar revizzjoni fid-Development Planning Fund fejn fost affarijiet oħra ġie ndikat li il-perijodu ta' proġetti li ser isiru minn fondi allokat i issa, ser ikun possibbli li ssir estensjoni tiegħu fiż-żmien ta' dak proġett kif ukoll li l-fondi jistgħu ikun rimbursati fi stadji matul il-proġett u mhux fl-aħħar. Dawn il-fondi joffru opportunitajiet ta' investiment f' ambjent aktar sostenibbli u titjib fil-kwalita tal-ħajja tar-residenti.

61.3.2 **Benchmark - National Performance Indicators**

Ser isir eżekuzzju nazzjonali ta' Performance Indicators fejn il-Kunsilli jkunu jistgħu jevalwaw is-suċċess tagħhom biex jilħqu miri stabbilti.

Dan ser isir fl-oqsma ta' l-iskart li jiġi generat minn kull dar, biex isir magħruf kemm hu l-persentaġġ minn dan li jiġi riċiklat; fuq l-indafa tat-toroq u fl-ambjent fir-rigward ta' skart, skart ieħor mormi illegalment, debris, posters u graffiti; u l-manutenzzjoni fejn meħtieġ ta' toroq principali.

61.3.3 **Protezzjoni tad-Data**

In segwitu taċ-Ċirkolari AKL 2019/010, kif ukoll Ċirkolari DG/K/02/2019 maħruġa mid-Direttur Ġenerali (DG - GL), wara l-laqgħa f' Sant' Anġlu fil-25 ta' Jannar 2019, il-Kunsill kien formalment ikkonferma li d-Data Protection Officer tal-Kunsill hu s-Sur Godwin Azzopardi (GA) filwaqt li d-Data Controller hi s-SE. Il-Kummissarju tal-Protezzjoni tad-Data kien avżat b' dan u kkonferma n-nomina. Inqat korrispondenza mibgħuta minn GA lill-Kunsill fejn bażikament spjega li dan ir-rwol jirrikjedi ħin u speċjalizzazzjoni partikolari fis-sugġett u dan wara li kien attenda kors qasir.

Il-punti mqajjma minnu ntabgħtu lid- DG – GL u lill-Assoċjazzjoni tal-Kunsili Lokali, fejn id-Direttur Ġenerali rrisponda li kien obbligu tal-Kunsill li jinnomina ufficjal u li ser jiġi organizzat training bla ħlas aktar tard din is-sena u ser tingħata assistenza.

Invista tal-osservazzjonijiet imressqa minnu, il-membri preżenti qablu li dan ir-rwol jista jkun offrut fuq skala Reġjonali, kif fil-fatt qed joffri r-Reġjun f' oqsma oħra.

Din il-materja ser titressaq a konjizzjoni tar-Reġjun Xlokk fil-laqgħa li jmiss fil-21 ta' Marzu 2019.

61.3.4 **Justin Attard**

Wara konsultazzjoni mal-Avukat tal-Kunsill u l-approvazzjoni tal-Kunsill fl-aħħar laqgħa, saru addizzjonijiet fil-mandat relattiv.

61.3.5 **Talba għal tiġdid ta' telework**

Il-Kunsill saritlu talba minn impjegat tal-Kunsill biex jiġi mġedded il-kuntratt tal-telework għal-sena oħra.

Il-membri preżenti unanimament qabblu li l-ftehim jiġi mġedded u għandu jkun infurmat id-Dipartiment tal-Gvern Lokali dwar din id-deċizzjoni.

61.3.6 **Talba għal tiġdid ta' telework**

Intant il-Kunsill irrefera għat-talba oħra li saritlu minn impjegat tal-Kunsill ix-xahar ta' qabel biex jiġi mġedded il-kuntratt tal-telework. Il-membri ġew infurmati li l-kuntratt kien jiskadi f' Awissu 2019, għalhekk il-membri preżenti qablu li din it-talba trid issir skont ir-regolamenti stabbiliti cioe' sa xagħrejn qabel u mhux issa għax għadu kmieni wisq.

Il-membri preżenti ġew infurmati li l-imsemmi impjegat ser jirritorna għax-xogħol fil-11 t' April 2019.

61.3.7 **Urban Greening Project 2019**

Il-Ministeru responsabbli mill-Ambjent għażel lil dan il-Kunsill biex jipparteċipa fil-proġett imsemmi. Il-Kunsill intalab li jressaq proposta ta' kif bi ħsiebu jzejjen l-ambjent permezz ta' siġar u arbuxelli. Peress li ġia hemm ħafna ġonna u siġar fil-lokali, il-Kunsill verbalment propona li jippreferi li jzejjen permezz ta' arbuxelli fi planters kbar fi Pjazza Robert Samut u Pjazza Papa Ġwanni XXIII, oħrajn f' xi toroq u tisqija tal-istess u l-introduzzjoni ta' sistema ta' irigazzjoni għal-Ġnien Preziosi u li l-ħamrija tiegħu tiġi miljorata.

Filwaqt li Ambjent Malta qabel ma' din il-proposta, issa l-Kunsill irid iressaq kwotazzjonijiet għal dan imsemmi sa €30,000.00 u jersaq għal Memorandum of Understanding fid-29 ta' Marzu 2019.

Il-proġett irid ikun komplut sal-aħħar ta' din is-sena.

61.3.8 Hsara wara l-maltempata
Il-maltempata li laqtet il-gżejjer bejn it-23 u l-24 ta' Frar 2019, ikkaġunat it-tiġrif tal-gallerija miftuħa tal-Kunsill li hemm fi Triq San Publiju.
Sar rapport lill-Pulizija u lill-awtoritajiet konċernati.
Intalbet kwotazzjoni tal-hsara li ser tiġi mgħoddija lill-kumpanija tal-assikurazzjoni.

61.3.9 Laqgħa mas-Segretarju Permamenti Prinċipali
Il-Viċi Sindku VB kien għadu kemm attenda dakinhar stess laqgħa tal-Valletta Management Unit.
Il-Kunsill ġie rikjest li jitlob laqgħa mas-Segretarju Permamenti Prinċipali sabiex jittressqu proposti favur il-Floriana fi hdan Valletta Management Unit.

61.3.10 Żvilupp u Implimentazzjoni ta' Strategiji Kulturali għall-Kunsilli Lokali u Reġjonali
Id- DG – GL ħabbar l-inizzjattiva msemmija fejn il-GL issieheb mal-Kunsill Malti għall-Arti biex isir proġett iffinanzjat mill-Programm Operattiv tal-Fondi Strutturali u ta' Investiment Ewropej 2014 – 2020 sabiex jiġu identikati u żviluppati strategiji kulturali reġjonali id f' id mal-Kunsilli Lokali u r-Regjuni. B' hekk attivitajiet kulturali jhallu impatt effettiv fuq il-komunitajiet u taħriġ relattiv.
Il-partecipazzjoni tal-Kunsilli hija kruċjali għas-suċċess ta' din l-inizzjattiva u ġew mitluba jikkontribwixxu biex dan il-proġett ikun suċċess.

61.4 RAPPORTI
Ma kienx hemm rapporti.

61.5 TWEĠIBIET GĦALL-MISTOQSJIET TAL-KUNSILLIERI

61.5.1 Il-Kunsillier JAE ilmenta minn ħmieg, hsara fil-pjanti u periklu minn knaten mħollija mill-kiosks fuq il-Fosos wara li spiċċa l-Karnival.

Nota 5:30 pm Daħal il-Kunsillier AD

Għalhekk ġie deciz li dawn l-imenti jittressqu mill-Kunsill fl-ewwel laqgħa li jkollha ma' Festivals Malta sabiex dawn l-affarijiet kemm jista' jkun ma' jirrepetux ruħhom sena oħra.

61.5.2 **Parking għall-Arċipriet**
Ġie a konjizzjoni tal-Kunsill li Kunsilli oħra provdew parking bays apposta għall-kleru.
Il-Kunsill ser jirġa' jiriattiva t-talba tiegħu ma' Transport Malta f' dan ir-rigward peress li din kienet miċħuda minn TM dak iż-żmien.

61.5.3 **Tiswijiet ta' Galleriji**
Il-Kunsillier JAE talab li terġgħa tintbagħat tfakkira lis-Segretarju Parlamentari responsabbli mill-Fondi Ewropej sabiex wara li tħabbar li din l-iskema iġġeddet, għandu jikkonsidra li din tkun applikabbli għal lokalita' tal-Floriana wkoll.

61.6 KUNSIDERAZZJONI U APPROVAZZJONI TAR-RAPPORT TAL-LAQGHAT TA' KUMITATI U/JEW SOTTO KUMITATI
Ma kienx hemm rapporti.

61.7 KUNSIDERAZZJONI U APPROVAZZJONI TAL-ISKEDA TA' PAGAMENTI

61.7.1 Approvazzjoni - Skeda ta' Pagamenti

61.7.1.1 Is-Sindku DSH ipprezentat l-iskeda ta' pagamenti bir-referenza 48/07 li giet iċċirkolata minn qabel il-laqgħa.

61.7.1.2 Wara mozzjoni mressqa mill- Kunsillier AD u ssekondata mill-Viċi Sindku VB, ittiehed vot favur l-approvazzjoni tal-ħlasijiet ndikati fl-iskeda tal-pagamenti, bir-riżultat ikun favur *nem con*.

61.7.2 Approvazzjoni - Skeda ta' Petty Cash

61.7.2.1 Is-Sindku DSH ipprezentat l-aħħar skeda ta' petty cash datata 8 ta' Marzu 2019.

61.7.2.3 Wara mozzjoni mressqa mill-Viċi Sindku VB u ssekondata mill-Kunsillier JAE, ittiegħed vot favur l-approvazzjoni tal-infieq mill-Petty Cash, bir-riżultat ikun favur *nem con*.

61.8 MOZZJONIJIET

Ma kienx hemm mozzjonijiet.

61.9 OFFERTI PUBBLIĊI

61.9.1 Ġbir ta' skart riċiklat – Proposta – Ċirkulari DLG 3/2019

Wara li l-Kunsill kien talab kwotazzjonijiet dwar ġbir ta' skart riċiklat mingħand żewġ operaturi ewlenin in segwitu taċ-Ċirkulari 3/2019 maħruġa mid-Direttur responsabbli għall-Gvern Lokali, irċieva kwotazzjoni waħda biss – mingħand GreenMT, filwaqt li GreenPak ikkonferma formalment li ma kienx issotometta proposta.

Green MT propona skema ta' €21,433.00, relattivi għall-spejjeż diretti, ekwivalenti għal €24.89 kull dar okkupata jew, €10.54 per capita fil-Floriana, u tkun valida għal- sentejn.

Il-membri preżenti kkunsidraw din il-proposta u approvawha unanimament.

61.9.2 WasteServ – Ftehim

Wara li l-Kunsill kien issottemetta skeda tal-ġbir tal-iskart lil WasteServ fit-12 t' Ottubru 2018 u wara laqgħa li saret fis-6 ta' Marzu 2019, il-membri preżenti kkonfermaw din l-iskeda sabiex issa tkun imniżzla u regolata bil-liġi relattiva li ser tiġi pubblikat dalwaqt.

Minn issa, din l-iskeda tkun tista' tinbidel biss b' approvazzjoni tal-Parlament.

61.9.3 Gabbana fil-Ġnien Re George V

Tresqet talba mill-operatur tal-gabbana li hemm fil-Ġnien Re George V sabiex jingħata permess li t-twieqi tagħha jsiru kulur l-injam, filwaqt li l-aluminium l-art u l-bank mad-dawra tagħha (minn taht it-twieqi sa l-art) ikun jista' jagħmilhom griż ċar.

Din it-talba saret a baži tal-kundizzjonijiet relattivi li hemm stipulati fil-konċessjoni.

Il-membri preżenti laqgħu dawn ir-rikjesti.

61.9.4 Proġett KG V – Tender FLC/T/5/2018

Il-Bord tal-Aġudikazzjoni tal-imsemmi tender preżenta r-rikomandazzjoni tiegħu lill-Kunsill favur l-offerent 000105099 versu €104,098.05 eskluż il-VAT.

Il-membri preżenti unanimament approvaw din ir-rikomandazzjoni.

61.9.5 Proġett KG V - Tender FLC/T/1/2019

Dan it-tender infetaħ u kien hemm żewġ offerti.

Il-bord tal-aġudikazzjoni talab li l-parti teknika tal-offerti li ġew preżentati jintbagħtu lill-Engineer inkarigat biex jara humiex konformi teknikament, liema rapport wara jiġi utilizzat mill-bord tal-aġudikazzjoni biex ikun jista jiproċessa l-offerti biex evantwalment jasal għal rikomandazzjoni lill-Kunsill.

61.9.6 Proġett KG V - Kwotazzjoni - CCTV

Filwaqt li ġia ngabbri xi kwotazzjonijiet, għad jonqos kumpanija li talbet biex tiġi mdawwra mal-post qabel tissottometti kwotazzjoni.

61.9.7 Proġett KG V - Tender FLC/T/7/2018

Dan it-Tender infetaħ u kien hemm offerta waħda.

Il-bord tal-aġudikazzjoni talab li l-parti teknika tal-offerta li ġiet preżentata tintbagħat lill-Perit inkarigat biex jara hiex konformi teknikament, liema rapport wara jiġi utilizzat mill-bord tal-aġudikazzjoni biex ikun jista jiproċessa l-offerta biex evantwalment jasal għal rikomandazzjoni lill-Kunsill.

61.9.8 Proġett KG V - Tender FLC/T/6R/2018

Illum kien l-aħħar jum li seta' jidhol appell. Immiss il-konferma formali tal-PCRb u fil-każ li ma kien hemm appell, il-Kunsill ikun jista' jitlob lill-Ministru responsabbli biex dan it-tender ikun jista' jingħata b' Direct Order a baži ta' l-Att tal-Kunsilli Lokali, Local Councils Financial Regulations; Local Councils Procurement Regulations and Guidelines; Public Procurement Regulations; Ċirkulari MFIN Circular 03/2013 tal-10 ta' Ġunju 2013; u PPN 32, tad-19 ta' Ġunju 2017.

- 61.9.9 **Tender - FLC/T/6R/2018**
 Il-Bord tal-Aġudikazzjoni tal-imsemmi tender preżenta r-rikomandazzjoni tiegħu lill-Kunsill favur l-offerent 000105079 versu €9994 eskluż il-VAT.
 Il-membri preżenti unanimament approvaw din ir-rikomandazzjoni.
- 61.9.10 **Kwotazzjoni għal-Tibdil ta' bozoz dekorattivi maqtugħa fi Triq Sant' Anna**
 Il-Kunsill kien talab tlett kwotazzjonijiet għal dan ix-xogħol iżda rċieva tnejn biss.
 Dawn ġew mitqiesa mill-membri preżenti li kkonkludew u qabblu li jagħżlu u japprovaw il-kwotazzjoni b'referenza 0055 datata 11 ta' Marzu 2019, cioe'
 Bdil ta' kull holder € 1.20
 Bdil ta' kull bozza € 1.30
 3 Haddiema f'daqqa kull siegħa €30.00
 High-Up – kull ġurnata €60.00
 Fejn jiġu wżati bozoz li għandu l-Kunsill bħalissa, dawn ser jitwaħħlu b' xejn.
 Dawn il-prezzijiet huma eskluż il-VAT.
 Intant is-Sindku DSS semmiet li l-Għaqda tal-Armar ta' Barra qed tgħid li l-Kunsill ma jridx isewwi dawn il-bozoz u rrimarkat li din l-għaqda fejn taf x' ikun għaddej fil-Kunsill. Filfatt, il-Kunsill kien qed jistenna l-kwotazzjonijiet skont il-liġi qabel jibda x-xogħol, kif fil-fatt ġew preżentati illum.
 Il-xogħol ta' kafkaf li sar minn amministrazzjoni preċedenti sar mhux skont is-sengħa u l-arti tant li l-wires bdew jinħarqu għax ma kienux saru hoxnin biżżejjed biex jifilħu għal-load.
 Il-Kunsill ikkonferma li meta jippermettu l-fondi, ġia hemm propost li ssir sistema ġdida totalent.
 Uffiċjal tekniku tal-EneMalta li mar fuq il-post wara li kien hemm ħruq irrimark li dan għandu jinbidel kollu kemm jista' jkun malajr.
- 61.9.11 **Hruġ ta' Tender għal Accounting Services**
 Peress li dan it-tender wasal biex jişkadi, il-membri approvaw li tinħareġ sejha għal dan is-servizz.
- 61.10 KORRISPONDENZA**
- 61.10.1 **Step Up for Parkinsons**
 Il-membri ikkunsidraw ir-rikjesta sottomessa minn Step Up for Parkinsons fl-20 ta' Frar 2019 fejn intalab li jingħataw spazzju fil-Kunsill u sigġijiet waqt li l-għaqda toffri insurance, muzika u bibiti.
 Waqt li l-membri qabblu li lesti joffru l-ispazzju rikjest, staqsew jekk min jattendi jkollomx problemi t' accessibilità.
 Staqsew ukoll jekk l-għaqda hiex lesta li tħallas overtime għal-impjegat tal-Kunsill għall-ftuġ u l-għeluq tal-Kunsill cioe' fis-6:30pm u fit-8:00pm.
- 61.10.2 **Skola Primarja Floriana - Sports Day -17 ta' Mejju 2019**
 Fuq talba tal-Assistent Kap tal-Iskola Primarja tal-Floriana, il-Kunsill qabel li ser jisponserja l-medalji għall-Isports Day ta' din is-sena tal-istess skola.
- 61.10.3 **Alberta**
 Saret talba minn Alberta sabiex jiġi armat truck kbir, fuq il-Fosos fejn hemm parking lot li jappartjeni lill-Transport Malta, minn fejn din il-kumpanija ser torganizza live demos dwar is-servizzi.
 Il-Kunsill ikkunsidra li f' din id-data cioe' fl-24 ta' Mejju 2019, aktarx li f' dan l-ispazzju jista' jkun hemm armar ta' xi mass meeting ta' xi partit politiku peress li din inżertat lejliet il-kampanja tal-elezzjonijiet għal-Parlament Ewropej.
- 61.10.4 **Malta Society for the Protection of Cruelty to Animals - użu ta' spazzju biswit l-Awtorita' tal-Ippjanar**
 MSPCA talbet lill-Kunsill sabiex tkun tista tuża spazzju biswit l-Awtorita' tal-Ippjanar.
 Ġie nnutat li dan l-ispazzju mhux fir-responsabilta' tal-Kunsill pero' ser jissuġerixxi li jkunu sħab fl-isforz tal-Kunsill sabiex isir dog park fl-ispazzju fuq ix-xaqliba l-oħra ta' Pjazza Sant' Anna.
- 61.10.5 **Deputat Segretarju tal-Kunsill**
 Saret riferenza għall-korrispondenza mibgħuta mid-Dipartiment – Gvern Lokali dwar l-approvazzjoni tan-nomina tas-Sur Svetlic Flores biex jaġixxi bħala Deputat Segretarju Eżekuttiv.
 Il-membri preżenti kkonfermaw li għalissa l-Kunsill ser iżomm lis-Sur Flores f' din il-kariga.

61.11 Jum il-Floriana (i)

61.11.1 Din is-sena Jum il-Floriana ser jinżamm il-Ġimgħa, 26 t' April 2019 fir-Robert Samut Hall. Il-membri intalbu jippreparaw in-nomini tagħhom waqt li l-banners ta' dawk nominati ser jiddendlu fi Triq il-Miratur.

Is-sejha tan-nominazzjonijiet għanda tinfetaħ minnufih u n-nomini jintlaqgħu sal-5 t'April 2019. Il-Bord tal-għażla ser ikun kompost mill-istess individwi tas-sena li għaddiet.

61.11.2 Il-Kunsillier AGS talab li l-materja li jmiss cioe' ismijiet proposti għan-nominazzjoni tiġi diskussa wara li jirtira mill-laqgħa peress li għandu konflitt t' interest; il-membri kollha preżenti qabblu miegħu.

61.11.3 Is-Sindku DSH qalet li wara l-quddies jitpoġġew fjuri mal-Vara ta' San Publu.

Il-Kunsillier JAE rrimarka li din is-sena mhux ser ikun possibili li hu joqgħod mal-apparat waqt is-serata u li jrid jingiebb laptop tal-Kunsill dakinhar.

61.12 Festival tal-Logħob tan-Nar tal-Art Mekkanizzat

61.12.1 Il-membri preżenti ġew infurmati bl-andament tal-preparazzjonijiet għal dan il-festival.

61.12.2 Tapit

Il-Kunsill ikkunsidra l-budget allokati għat-tapit fejn ikkonfermaw li din għandha tkun €2000 komplissivament.

61.12.3 Sabiex jiġi evitat li jsiru aktar toqob fil-fosos, bi prova għal din is-sena, ser jintalbu kwotazzjonijiet għall-blokki tal-konkos li ser iżommu l-arbli ta' dan it-tapit f' posthom.

61.12.4 Tresqet korrispondenza mis-Sur Emmanuel Vella minn Santa Maria Fireworks Complex tal-Imġarr (Malta) fejn offra s-servizzi tiegħu waqt dan il-Festival fir-rigward kif jingħataw il-punti relattivi fuq pariri tekniċi u fuq il-kuluri .

Il-membri preżenti qablu li ma kienux ser jikkunsidraw din it-talba peress li l-Kunsill dejjem appunta esperti pirotekniċi barranin.

61.13 Festa ta' San Publu

5.13.1 Il-membri preżenti, bħala kull sena, talbu li jiġu mistiedna għall-festa ta' San Publu il-Comune di Macerata li magħhom dan il-Kunsill hu gemellat.

61.14 Saint Patrick's Day

Il-membri preżenti lmentaw minn konkorenza fqira waqt dan l-avveniment u ssuġġerew li għandu jiġi kunsidrat x' irid ikun li jattira n-nies biex tkun aktar attrajenti u vijabbli, waqt li ssemmev esebizzjoni, żfin u mużika Irlandiża waqt li kkomparaw il-konkorenza ta' dik organizzata f' San Ġiljan imtella minn organizzaturi stabbiliti.

61.15 Proġett tal-Ġnien Re George V

Aktar il-fuq (61.9) hemm indikat l-andament/progress ta' dan il-proġett

61.16 Isle of M T V (IoMTV)

Ġie mħabbar li din is-sena dan il-festival ser jinżamm fid-9 ta' Lulju 2019 meta l-iskola tkun waqfet għal-vaganzi tas-sajf u li għalhekk it-tfal mhux ser ibgħatu l-ebda inkonvenjent.

Ġie propost li Harper Lane ikun riservat għal parking tar-residenti biss filwaqt li għal- laqgħa li jmiss (tal-IoMTV) ġie propost li jkun hemm preżenti wkoll uffizzjali tal-LESA.

Nota 6.55pm Il-Kunsillier AGS talab li jirtira mill-laqgħa.

Hawnhekk il-membri preżenti qabblu fuq id-data tal-laqgħa li jmiss qabel ma proprju rtira mill-laqgħa l-Kunsillier AGS.

61.11 Jum il-Floriana (ii)

61.11.2.1 Hekk kif irtira l- Kunsillier AGS kompliet din id-diskussjoni billi ġew proposti nomini fosthom mill-qasam tal-arti/kitba, mill-qasam tal-isport; tal-istorja; reliġjuż; soċjali; u nomina ta' mara.

61.11.2.2 Wara diskussjoni, il-membri preżenti unanimament proponew is-segwenti personaġġi li tagħhom ser isiru l-banners fi Triq il-Miratur u cioe' Roberta Farrugia Nichol (DJ/mara), Zaren Alamango (sportiv), Paul Ellul (kittieb), Hannibal Scicluna (storiku),Patri Stephen Magri (reliġjuż) u George Grech (tabib/soċjali).

61.11.3 Il-Viċi Sindku VB semma li fid-9 ta' Mejju jigi mfakkar Jum it-Twelid tal-Floriana. Wara l-quddiesa tas-6:30pm il-Kunsill ser iqiegħed fjuri fuq monument, għalhekk is-Sindku ssuġeriet li din is-sena biex xieraq, jintgħażel dak ta' Pietro Floriani. Il-Kunsill għandu jinforma lill-għaqdiet lokali b' dan, kif ukoll li jitlob lill-Banda Vilhena biex tipprovdi *trumpeters* li jdoqqu l-Last Post ma' dan il-monument.

61.19 Tmiem il-laqgħa u data tas-seduta li jmiss.

Il-laqgħa ntemmet fis-7:05pm u giet aġġornata għat-Tlieta, 9 t'April 2019 fil-5.00 ta' filgħaxija.

Konfermati, Ilum 9 ta' Marzu 2019

firmati

Davina Sammut Hili
Sindku

firmati

M' Lourdes Lautier
Segretarju Eżekuttiv